



# নটরাজ স্তোত্রং (পতংজলি কৃতম্)-চরণশৃংগরহিত শ্রী নটরাজ



<https://www.chalisa.online>

|| নটরাজ স্তোত্রং (পতংজলি কৃতম্) ||

চরণশৃংগরহিত শ্রী নটরাজ স্তোত্রং

সদংচিত-মুদংচিত নিকুংচিত পদং ঝলঝলং-চলিত মংজু কটকং ।  
পতংজলি দৃগংজন-মনংজন-মচংচলপদং জনন ভংজন করম্ ।  
কদংবরুচিমংবরবসং পরমমংবুদ কদংব কবিডংবক গলম্  
চিদংবুধি মণিং বুধ হৃদংবুজ রবিং পর চিদংবর নটং হৃদি ভজ ॥ 1 ॥  
হরং ত্রিপুর ভংজন-মনংতকৃতকংকণ-মখংডদয-মংতরহিতং  
বিরিংচিসুরসংহতিপুরংধর বিচিংতিতপদং তরুণচংদ্রমকুটম্ ।  
পরং পদ বিখংডিতযমং ভসিত মংডিততনুং মদনবংচন পরং  
চিরংতনমমুং প্রণবসংচিতনিধিং পর চিদংবর নটং হৃদি ভজ ॥ 2 ॥  
অবংতমখিলং জগদভংগ গুণতুংগমমতং ধৃতবিধুং সুরসরিত্-  
তরংগ নিকুরুংব ধৃতি লংপট জটং শমনদংভসুহরং ভবহরম্ ।  
শিবং দশদিগংতর বিজুংভিতকরং করলসন্মুগশিশুং পশুপতিং  
হরং শশিধনংজযপতংগনযনং পর চিদংবর নটং হৃদি ভজ ॥ 3 ॥  
অনংতনবরভ্রবিলসত্কটককিংকিণিবালং ঝলঝলং ঝলরবং  
মুকুংদবিধি হস্তগতমদল লযধ্বনিধিমিদ্ধিমিত নর্তন পদম্ ।  
শকুংতরথ বর্হিরথ নংদিমুখ ভুংগিরিটিসংঘনিকটং ভযহরম্  
সনংদ সনক প্রমুখ বংদিত পদং পর চিদংবর নটং হৃদি ভজ ॥ 4 ॥  
অনংতমহসং ত্রিদশবংদ্য চরণং মুনি হৃদংতর বসংতমমলম্  
কবংধ বিযদিংদ্ববনি গংধবহ বহ্মিমখ বংধুরবিমংজু বপুষম্ ।  
অনংতবিভবং ত্রিজগদংতর মণিং ত্রিনযনং ত্রিপুর খংডন পরম্  
সনংদ মুনি বংদিত পদং সক্রুংগং পর চিদংবর নটং হৃদি ভজ ॥ 5 ॥  
অচিংত্যমলিবৃংদ রুচি বংধুরগলং কুরিত কুংদ নিকুরুংব ধবলম্  
মুকুংদ সুর বৃংদ বল হংত কৃত বংদন লসংতমহিকুংডল ধরম্ ।  
অকংপমনুকংপিত রতিং সুজন মংগলনিধিং গজহরং পশুপতিম্  
ধনংজয নুতং প্রণত রংজনপরং পর চিদংবর নটং হৃদি ভজ ॥ 6 ॥  
পরং সুরবরং পুরহরং পশুপতিং জনিত দংতিমুখ ষণ্মুখমমুং  
মৃডং কনক পিংগল জটং সনক পংকজ রবিং সুমনসং হিমরুচিম্ ।  
অসংঘমনসং জলধি জন্মগরলং কবলযংত মতুলং গুণনিধিম্  
সনংদ বরদং শমিতমিংদু বদনং পর চিদংবর নটং হৃদি ভজ ॥ 7 ॥  
অজং ক্ষিতিরথং ভুজংগপুংগবগুংগ কনক শৃংগি ধনুষং করলসত্  
কুরংগ পৃথু টংক পরশুং রুচির কুংকুম রুচিং ডমরুকং চ দধতং ।  
মুকুংদ বিশিখং নমদবংধ্য ফলদং নিগম বৃংদ তুরগং নিরুপমং  
স চংডিকমমুং ঝাটিতি সংহতপুরং পর চিদংবর নটং হৃদি ভজ ॥ 8 ॥  
অনংগপরিপংথিনমজং ক্ষিতি ধুরংধরমলং করুণযংতমখিলং  
জ্বলংতমনলং দধতমংতকরিপুং সততমিংদ্র সুরবংদিতপদম্ ।  
উদংচদরবিংদকুল বংধুশত বিংবরুচি সংহতি সুগংধি বপুষং  
পতংজলি নুতং প্রণব পংজর শুকং পর চিদংবর নটং হৃদি ভজ ॥ 9 ॥  
ইতি স্তবমমুং ভুজগপুংগব কৃতং প্রতিদিনং পঠতি যঃ কৃতমুখঃ  
সদঃ প্রভুপদ দ্বিতযদর্শনপদং সুললিতং চরণ শৃংগ রহিতম্ ।  
সরঃ প্রভব সংভব হরিতপতি হরিপ্রমুখ দিব্যনুত শংকরপদং  
স গচ্ছতি পরং ন তু জনুর্জলনিধিং পরমদুঃখজনকং দুরিতদম্ ॥ 10 ॥  
ইতি শ্রী পতংজলিমুনি প্রণীতং চরণশৃংগরহিত নটরাজ স্তোত্রং সংপূর্ণম্ ॥

|| <https://www.chalisa.online> ||